- 38. Sọ fún àwọn tí wọn ṣàigba (Allaahu) gbộ pé tí wộn bá ṣíwộ (kúrò nínú un àigbàgbộ), wọn yóò rí idáríjì gbà lórí èyí tí wộn tí ṣe kọjá, ṣùgbộn ti wộn bá pada (síbè) dájúdájú ohun ti ó ṣelè sí àwọn eni ìṣíwájú ti rékọjá (kí àwọn náà máa rétí irúu rè).
- 39. E sì ba wọn jà títí tí kò ni fi sí ìdaniláàmú mộ, tí gbogbo èsìn yóò fi jệ ti Allaahu nìkan. Tí wọn bá sì síwó, dájúdájú Allaahu ń rí gbogbo iṣe tí wọn ń ṣe.
- 40. Tí wón bá sì pèyìndà, ki e mó pé dájúdájú Allaahu ni Olùdáàbòbòo yín, Olùdáàbòbò rere ni, Alárànsé rere sì ni pèlú.
- 41. Ki e sì mó pe bi e bá kó ikògun kan, dájúdájú ìdámàrún rè jé ti Allaahu àti ti òjísée (Rè) àti fún àwon ebi àti àwon omo-òrukán àti fún àwon tálákà àti àwon arin-ìrìn-ààjò, (tí won ń fé ìrànlówó) bí e bá jé eni tí ó gbá Allaahu gbó àti ohun ti A sòkalè fún erúsìn Wa ní ojó òòyà; ni ojó tí àwon òwó omo-ogun méjì pàdé. Allaahu sì ní Olùkápá jùlo lórí ohun gbogbo.
- 42. Nígbà tí èyin wà létii kòtò nítòsí tí àwọn náà sì wà létíi kòtò lọnà tí ó jìn, àwọn tí wọn gun ràkunmi sì wà ní ìsàlèe yín, tí ó bá ṣe pe e bá araa yín ṣe àdéhùn lórí àkókò kan ni, èyin ì bá ye àdéhùn náà, ṣùgbọn kí Allaahu lè ṣe ohun tí Ó ti pinnu, kí eni tí yóò ṣègbé le ṣègbé nípaa àmìi (Allaahu) ti ó hàn, kí eni tí yóò yè le yè nípaa àmìi (Allaahu) ti o hàn, àti pé dájúdájú Allaahu ni Olùgbọrò jùlo, Olùníimò iùlo.
- 43. Nígbà tí Allaahu fi wón hàn é lójú àlá (bi eni) pe wón kéré, ti Ó bá fi wón hàn é pe wón pò ni, èyin ì bá sojo, èyin ì bá báraa yín jiyàn, sùgbón Allaahu gbà yín là. Dájúdájú Òun (Allaahu) ni Olùní-ìmò jùlo nípaa ohun ti o wà ni igbáàyà (okàn àwon èdáa Rè).

قُل لِّلَّذِينَ كَفَرُوٓا إن يَنتَهُوا يُغۡفَر لَهُم مَّا قَدَ سَلَفَ وَإِن يَعُودُواْ فَقَدْ مَضَتْ سُنَّتُ ٱلْأَوَّلِينَ ﴿ وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ ٱلدِّينُ كُلُّهُ لِلَّهِ ۚ فَإِنِ ٱنتَهَوۤاْ فَإِنَّ ٱللَّهَ بِمَا يَعْمَلُونَ بَصِيرٌ ﴿ وَإِن تَوَلَّوْا فَٱعْلَمُواْ أَنَّ ٱللَّهَ مَوْلَئِكُمْ أَ نِعْمَ ٱلْمَوْلَىٰ وَنِعْمَ ٱلنَّصِيرُ ﴿ وَٱعۡلَمُوٓا أَنَّمَا غَنِمۡتُم مِّن شَيۡءِ فَأَنَّ لِلَّهِ خُمُسَهُر وَلِلرَّسُولِ وَلذِي ٱلْقُرْبَىٰ وَٱلْيَتَنَّمَىٰ وَٱلْمَسْكِين وَٱبْرِ. ٱلسَّبِيلِ إِن كُنتُمْ ءَامَنتُم بِٱللَّهِ وَمَاۤ أَنزَلْنَا عَلَىٰ عَبْدِنَا يَوْمَ ٱلْفُرْقَانِ يَوْمَ ٱلْتَقَى ٱلْجَمْعَانُ ۖ وَٱللَّهُ عَلَىٰ كُلِّ شَيْءِ قَدِيرٌ ﴿ إِذْ أَنتُم بِٱلْعُدُوةِ ٱلدُّنْيَا وَهُم بِٱلْغُدُوةِ ٱلْقُصْوَىٰ وَٱلرَّكِبُ أَسْفَلَ مِنكُمْ ۚ وَلَوْ تَوَاعَدتُّمْ لَآخْتَلَفْتُمْ فِي ٱلْمِيعَندِ وَلَكِن لِّيَقْضِيَ ٱللَّهُ أَمْرًا كَانَ مَفْعُولاً لِّيَهْلِكَ مَنْ هَلَكَ عَنْ بَيّنةٍ وَيَحْيَىٰ مَنْ حَيَّ عَنْ بَيّنةٍ أُ وَإِنَّ ٱللَّهَ لَسَمِيعٌ عَلِيمٌ ﴿ إِذْ يُريكَهُمُ ٱللَّهُ فِي مَنَامِكَ قَلِيلًا وَلَوْ أَرَاكَهُمْ كَثِيرًا لَّفَشِلْتُمْ وَلَتَنَزَعْتُمْ فِي ٱلْأَمْرِ وَلَكِنَّ ٱللَّهَ سَلَّمَ ۚ إِنَّهُ مَ عَلِيمُ اللَّهَ الرِّ ٱلصُّدُور ﴿